

ЗАПИСНИК
од 22-та седница на Советот на Агенцијата за аудио
и аудиовизуелни медиумски услуги
одржана на 04.08.2021 година

Присутни членови на Советот на Агенцијата преку видео конференциска врска: Лазо Петрушевски претседател на Советот на АААМУ, Селвер Ајдини заменик на претседател на Советот на АААМУ, м-р Алма Машовиќ, Лазар Трајчев, Зоран Фиданоски, д-р Методија Јанчески.

Отсутни членови на Советот на Агенцијата: /

На седницата преку видео конференциска врска беше присутен д-р Зоран Трајчевски директор на Агенцијата за аудио и аудиовизуелни медиумски услуги.

Присутни од Стручната служба: м-р Драгица Љубевска, м-р Ивона Муфишева, м-р Арбен Саити, Маја Дамевска, м-р Ружица Бошнакоска Јотевска, д-р Ивана Стојановска.

Други присутни: /

Г-дин Петрушевски ја отвори 22-та седница на Советот на Агенцијата за аудио и аудиовизуелни медиумски услуги. Седницата започна во 11:00 часот и се одржа преку видео конференциска врска.

Советот на Агенцијата, едногласно го усвои следниот:

ДНЕВЕН РЕД

1. Усвојување на Предлог-записник од 21-та седница на Советот на Агенцијата за аудио и аудиовизуелни медиумски услуги, одржана на 22.07.2021 година.
2. Усогласување на Предлог-планот за намена и распределба на капацитетите на дигитален терестријален мултиплекс на оператор на јавна електронска комуникациска мрежа која има обврска за емитување на програмските сервиси на радиодифузерите, со мислењето од Секретаријатот за законодавство.
3. Разно.

Точка 1

Советот на Агенцијата го разгледа и едногласно го усвои Записникот од 21-та седница на Советот на Агенцијата за аудио и аудиовизуелни медиумски услуги, одржана на 22.07.2021 година, со текст како што беше предложен.

Точка 2

Г-дин Петрушевски во врска со предложената точка објасни дека станува збор за мали несуштински измени во текстот на Предлог-планот за намена и распределба на капацитетите на дигитален терестријален мултиплекс на оператор на јавна електронска комуникациска мрежа која има обврска за емитување на програмските сервиси на радиодифузерите.

Г-дин Трајчевски објасни, како што навел и г-дин Петрушевски, дека измените не се суштински туку се постапување по забелешки од Секретаријатот за законодавство. Посочи дека Владата дополнително побарала Одлуката за давање согласност за донесување на планот да ја изработи АВМУ како институција и да ја достави заедно со планот. Наведе дека Одлуката е доставена до членовите на Советот во материјалот по точката, бидејќи претходниот пат кога се усвојуваа измените не беше приложена. Други измени не се направени.

Г-дин Петрушевски рече дека согласно дописот од Секретаријатот за законодавство посочените измените се навистина технички. Наместо „План за измена“ да биде „План за изменување“ и да се направи корекција на името на државата.

Советот на Агенцијата едногласно го донесе Предлог-планот за изменување на Планот за намена и распределба на капацитети на дигитален терестријален мултиплекс на оператор на јавна електронска комуникациска мрежа кој има обврска за емитување на програмските сервиси на радиодифузерите со мислењето од Секретаријатот за законодавство.

Агенцијата до Владата на РСМ да го достави Планот за изменување на Планот за намена и распределба на капацитети на дигитален терестријален мултиплекс на оператор на јавна електронска комуникациска мрежа кој има обврска за емитување на програмските сервиси на радиодифузерите.

Агенцијата до Владата на РСМ да достави Одлука за давање согласност за Планот за изменување на Планот за намена и распределба на капацитети на дигитален терестријален мултиплекс на оператор на јавна електронска комуникациска мрежа кој има обврска за емитување на програмските сервиси на радиодифузерите.

Точка 3

Разно

Немаше точки под Разно

Бр. 02-29/2/3
24-08 2021 година
Скопје

Агенција за аудио и
аудиовизуелни медиумски услуги
Претседател на Советот

Лазо ПЕТРУШЕВСКИ

